
ர்‌ அவனையே நாடுதல்‌ ஆகிய நற்செயல்‌ பலபுரிந்து சிவபெரு 

தேன்‌. உயிருக்கு உயிராகக்‌ கலந்த இயல்போடு புருவ 
பி நடுவின்கண்‌ அறிவாலன்றி அருளால்‌ உணரும்‌ திருவடியைத்‌ 
ர்‌ தந்தருளி வெளிப்பட்டு நின்றனன்‌. 

| உயர்திரு கோ. மு. சுவாமி அவர்கள்‌ பொன்மொழி 


ஆன்மா தன்முனைப்பற்ற நிலையில்‌ திருவருள்‌ துணையால்‌ 
i நிட்டை கூடும்‌. நிட்டையில்‌ ஆழ்ந்தவர்க்கே பிறவாமையுங்‌ 
| கூடும்‌. 


NEED 


திருமதி சாவித்திரி செல்வராஜன்‌. 


பெளர்ணமி வகுப்பு 


24-9--78 வெள்ளிக்கிழமை இரவு 7 மணிக்குக்‌ கீழ்க்காணும்‌ 
இடங்களில்‌ வகுப்பு நடைபெறும்‌. 


1. யோகாசன ஆலயம்‌, 16-A, வன்னியர்‌ முதல்‌ தெரு, சூளைமேடு. 
சென்னை-600 094. 

2, அருள்மிகு மன்னார்சாமி கோவில்‌, மன்னார்சாமி கோவில்‌ தெரு, 
இராயபுரம்‌. சென்னை-600 018. 

8. சுந்தர விநாயகர்‌ கோவில்‌, செங்கல்பட்டு, சின்னநத்தம்‌. 


வேள்விப்‌ பயற்சி வகுப்பு 
128-78 ஞாயிறுகாலை 10 மணிக்கு கே. யோகாசன ஆலயத்‌ 
திலும்‌, 28-878 ஞாயிறுகாலை 10 மணிக்கு புரசைப்பாக்கம்‌ செல்‌ 
லப்ப கிராமணி தெரு, எண்‌ 18, இல்லத்திலும்‌ வகுப்பு நடைபெறும்‌, 
யாவரும்‌ கலந்துகொள்க ! 


HEIL IE RR BERRI RR RRR RRR RRR 
A ர்‌ 

்‌ கைவலயம? (வேதாந்த உரை 

ன்‌ பிரதி புதன்கிழமை இரவு 7 மணிக்கு சென்னை 
உ லிங்கி செட்டி தெரு, எண்‌ 121, அருள்மிகு செல்வ 
2 விநாயகர்‌ கோவிலில்‌, யோகாசன ஆலய நிறுவன 
% ரும்‌, தலைவருமான உயர்திரு கோ, மு. சுவாமி 
5 அவர்கள்‌ . “கைவல்ய நவநீதத்திற்கு” வேதாந்த 
ஆ விளக்கவுரை நிகழ்த்துகின்றார்கள்‌. யாவரும்‌ கலந்து : 


ச 


ட்டி கொண்டு நற்பேறு பெறுக ! 


2X C. இராமசாமி, 
பொதுச்‌ செயலர்‌, 
யோகாசன ஆலயம்‌, 


FRR 

மகரிஷி தாயுமானவர்‌ 


தன்னையொருவர்‌ 
இரு. கோ. மு. சுவாமி அவர்கள்‌ 
நிகழ்த்திய உரை விளக்கம்‌. 


பொருளைப்‌, பூவைப்‌, பூவையரைப்‌ 
பொருளென்‌ றெண்ணு மொருபாவி, 
இருளைத்‌ துரந்திட்‌ டொளி நெறியை 
யென்னுட்‌ பதிப்ப தென்று கொலோ ? 
தெருளத்‌ தெருள வன்பர்‌ நெஞ்சந்‌ 
தித்தித்‌ துருகத்‌ தெவிட்டாத 
அருளைப்‌ பொழியுங்‌ குணமுகிலே ! 


அறிவா னந்தத்‌ தாரமுதே ! 


பதவுரை 
தெருள தெருள - (மனம்‌) தெளியத்‌ தெளிய, அன்பர்‌ - அடியார்‌ 
கள்‌, நெஞ்சம்‌ - மனத்தின்கண்‌, தித்தித்து - இனித்து, உருக - உருகும்‌ 
படி, தெவிட்டாத - வெறுக்காத, அருளை - கிருபையாகிய மழையினை, 
பொழியும்‌ - சொரிகின்ற, குணமுகிலே !-குணமேகமே 1, அறிவு-அறிவு 
சொரூபமாகிய ! ஆனந்தத்து -ஞானானந்தமாகிய, ஆர்‌-அருமையா 
அமுதமே 1-அமிர்தமே !, பொருளை - திரவியத்தினையும்‌, பூவை - பூமி 
யையும்‌, பூவையரை - மாதரையும்‌, பொருள்‌ என்று - உண்மைப்‌ 
பொருள்களென்று, எண்ணும்‌ - நினைக்கின்ற, ஒருபாவி - ஒருபாவி, 
இருளை - அஞ்ஞான விருட்டினை, துரந்திட்டு - நீக்கிவிட்டு, ஒளி 
நெறியை-ஒளியையுடைய சன்மார்க்கத்தினை, என்னுள்‌ - அடியேன்‌ 
மனத்தின்‌ கண்ணே, பதிப்பது-பதியச்செய்வது, என்று கொல்‌ 2- 

எந்நாளோ ?, அறியேன்‌, என்க. 

கருத்துரை 
நின்பால்‌ அன்புகொண்ட அடியவர்களின்‌ உள்ளம்‌ தெளிவடைய 
தெளிவடைய, அவர்களிடத்து சுவைகுன்றாததேன்‌ போன்ற அருள்‌ 
மழையைப்‌ பொழிகின்ற குணக்குன்றே ! அறிவானந்தமாகிய அமிர்‌ 

தமே! பாவியாகிய யான்‌ உலகத்தையும்‌ உலகப்‌ பொருள்களையும்‌ 
மாதரையுமே உண்மைப்‌ பொருளென நினைத்திருக்கின்றேனே ; 
அறியாமையாகிய என்‌ இருளை அகற்றி ஒளி நெறியாகிய சன்மார்க்‌ 
கத்தினை என்னுள்ளத்தில்‌ பதியச்செய்வதுதான்‌ எத்தரளோ ? என்று 
இறைவனை நினைந்து இறைஞ்சுகின்றார்‌ தாயுமான அடிகளார்‌, 


விரிவுரை 


பாசி படர்ந்தகுளம்‌ போன்று மனமானது அழுக்காறு, அவா, 
வெகுளி, போன்ற தீய நினைவுகளால்‌ மாசு படிந்திருக்கிறது. குளத்தி 
னில்‌ கல்லெறிந்தால்‌ பாசி அகன்று நீர்‌ தெளிவடைவதுபோல மனதினை 
சம்மா விருக்கச்செய்து, குருவானவர்‌ கொடுக்கின்ற உபதேசமெனும்‌ 
ஒரு மொழியை உணர்கின்றபோது மனமாசு அகன்று அறிவு, தெளி 
வடைகின்றது. இதனைக்‌ “: கல்லெறியப்‌ பாசி கலைந்து நன்னீர்‌ காணு 
நல்லோர்‌ சொல்லுணரின்‌ ஞானம்வந்து தோன்றும்‌ பராபரமே என்பர்‌ 
தாயுமானார்‌. *சித்தவிருத்தி நிரோதஹ ”” என்று யோகசூத்திரம்‌ 
பகர்கின்றது. முதலில்‌ ஓரிடத்தமர்ந்து உடலை அசைவற இருக்கப்‌ 
பழகுதல்‌ வேண்டும்‌. இதனைத்‌ தாயுமானவர்‌ வெறும்‌ நூல்களை மட்டுமே 
படித்துப்‌ படித்து நாளைப்‌ போக்குகின்றேனே அன்‌ றி, மனதினை அசை 
யாமல்‌ இருத்திவைக்கத்‌ தொடர்ந்து பயிற்சி செய்யவில்லையே என்கி 
றார்‌. “வாசா கைங்கர்ய மன்றியொரு சாதனம்‌ மனோவாயு நிற்கும்‌ 
வண்ணம்‌ வாலாயமாகப்‌ பழகி யறியேன்‌.”” 


ஆண்டவன்‌ பால்‌ நிறைவுள்ளத்துடன்‌ நம்பிக்கைக்கொண்டவர்‌ 
களையே அன்பர்‌ அல்லது அடியார்‌ என்கிறோம்‌. சமயங்கள்‌ பல 
இருப்பினும்‌ அவ்வச்சமயங்களில்‌ உள்ளவர்கள்‌ அவரவர்‌ தெய்வங்களை 
நம்பித்‌ துதிப்பதால்‌ அவர்களும்‌ அன்பர்களேயாம்‌. சமயங்களைக்‌ 
கடந்து சன்மார்க்க நெறியாகிய மெளன நிலையைக்‌ கடைப்பிடிப்பதே 
வீட்டு நெறியைக்‌ கூட்டுவிக்கும்‌ ஒரே நெறியாகும்‌. மெளன நிலையில்‌ 
சொல்வதற்கு அறிய இன்பம்‌ பிறக்கிறது. அவ்வின்பச்‌ சுவையை 
அறுசுவைகளுள்‌ தலையாய சுவையாகிய இனிப்புச்‌ சுவைக்கு ஒப்பாகக்‌ 
கூறுவர்‌. இந்‌ நிலையில்‌ இனிப்பது எது? சுவையை அறிவது எது? 
என்பதெல்லாம்‌ குரு மாணாக்கர்‌ விசாரணையில்‌ விளங்கும்‌. இங்ஙனம்‌ 
இனிக்கின்ற இடத்திலேயே, சாதகன்‌ நிலைத்து நிற்கவேண்டும்‌. 
பாரனைத்துந்‌ துறந்த பட்டினத்தடிகள்‌ இந்த இடத்தில்‌ நிலைத்து 
நின்றார்‌. அக்கருத்தை ஓவியர்‌ பட்டினத்தடிகள்‌ கையில்‌ கரும்பு 
பிடித்து நிற்பதுபோல ஓவியம்‌ தீட்டினார்‌. 

அவ்வின்‌ பத்தில்‌ திளைக்கத்‌ திளைக்க மனம்‌ உருகுகிறது. அஃதா 
வது பக்குவப்படுகிறது, மனம்‌ உருகுவதால்‌ அனைத்துமே உருகுவது 
போன்று தென்படும்‌. இவ்‌ வுபாயத்தைச்‌ சுட்டிக்காட்டுபவர்‌ ஆசிரியர்‌ 
ஆவார்‌, உலகத்துக்கெல்லாம்‌ பொதுமொழியாம்‌ ஒரு மொழியால்‌ 
உணர்த்துகின்றார்‌, பட்டினத்தடிகளாருக்குத்‌ தன்‌ ஆசாரியன்‌ 
உணர்த்திய ஒரு மொழியினால்‌ மண்‌ முதல்‌ நாத மீறான தத்துவங்கள்‌ 
உருகியது. ஆண்‌, பெண்‌ பேத, அபேதங்களெல்லாம்‌ உருகிற்று ; சிவ 
பெருமான்‌, உமையவள்‌, திருமால்‌ அனைவருமே உருகினர்‌ என்கின்‌ ரூர்‌. 

இங்ஙனம்‌ யாவு மற்ற சீவன்‌ தனித்திருக்கும்போது ஏற்படும்‌ 
இன்பம்‌, சுவைக்கச்‌ சுவைக்கத்‌ தெவிட்டாத இன்பமாம்‌. இவ்‌ வின்‌ 
பத்தில்‌ திளைத்திருப்போர்க்கு இறைவன்‌ திருவருளை மழைமுகில்போல 
வழங்குகின்றான்‌, அவ்வமயம்‌ இறைவனுக்கும்‌ சீவனுக்கும்‌ தொடர்பு 

ஏற்படுகிறது. இது யோக அங்கம்‌ எட்டனுள்‌ ஆறாவது படியான 
தாரணையாகும்‌. துரியோதனனுடைய அரசவையில்‌ துச்சாதனனால்‌ 
திரெளபதியின்‌ ஆடை. களையப்பட்டபோது, அவளின்‌ மானம்‌ பறி 
போகாதவாறு கண்ணபிரான்‌ ஆடையைத்‌ தொடர்ந்து கொடுத்து 
காத்ததுபோல சீவாத்மாவுக்கும்‌, பரமாத்மாவுக்கும்‌ ஏற்படும்‌ உணர்‌ 
வுத்‌ தொடர்பாகும்‌. நம்முடைய சாதனையெல்லாம்‌ ஓரளவேயாகும்‌. 
நிறைவு செய்வது இறைவனின்‌ திருக்கருணையேயாகும்‌. 
இந்‌ நிலையில்‌ இறைவன்‌ அறிவினிடத்துப்‌ பேரானந்தமாகிய 
அமிர்தத்தை வாரி வழங்குகிறான்‌. இதுவே பேரின்பம்‌ எனப்படுவது. 
இதனைத்‌ தாயுமானவர்‌ ஆனந்தக்‌ களிப்பு எனுந்‌ தலைப்பிலே இறுதி 
யாக அறுதியிட்டுக்‌ கூறுகின்றார்‌ : 
அன்றென்றும்‌ ஆமென்றும்‌ உண்டோ- உனக்கு 
ஆனந்தம்‌ வேண்டின்‌ அறிவாகிச்‌ சற்றே 
இன்றால்‌ தெரியும்‌ எனவே-மறை 
நீதி எம்‌ மாதி நிகழ்த்தினான்‌ தோழி-சங்கர சங்கர சம்பு 
இதுகாறும்‌ கூறிய கருத்துக்களே தாயுமான அடிகளார்‌, 
 தெருளத்‌ தெருளந்‌அன்பர்‌ நெஞ்சந்‌ 
தித்தித்‌ துருகத்‌ தெவிட்டாத 
அருளைப்‌ பொழியுங்‌ குண முகிலே 
அறிவானத்தத்‌ தாரமுதே ” 
இக்கருத்துச்‌ செறிந்த மற்றொரு பாடலையும்‌ தாயுமானவப்‌ 
பேரருளாளர்‌ ”” நமக்கு வழங்கியுள்ளார்‌ ; 


என்றனர்‌. 


என்‌ பெலாம்‌ நெக்குடைய ரோமஞ்்‌ சிலிர்ப்ப உடல்‌ 
இள. கமன தழலின்‌ மெழுகாய்‌ 
இடையரு துருகவரு மழைபோ லிரங்கியே 
இருவிழிகள்‌ நீரிறைப்ப 
அன்‌ பினால்‌ மூர்ச்சித்த அன்பருக்‌ கங்ஙனே 
அமிர்தசஞ்‌ சீவிபோல்வந்‌ 
தானந்த மழைபொழிவை உள்ளன்‌ பி லாதஎனை 
யார்க்காக அடிமை கொண்டாய்‌??? 
இங்ஙனம்‌ பேரானந்தத்தை யடைய வொட்டாமல்‌ சீவனைத்‌ 
தடைப்படுத்துவது யாதெனில்‌ மூவேடணைகளாகிய மண்‌, பொன்‌, 
பெண்‌ ஆகும்‌. அடிகளாரை துன்புறுத்தியவையும்‌ இவையே 
என்பதைப்‌ '“ பொருளைப்‌ பூவைப்‌ பூவையரைப்‌ பொருளென்‌ றெண்‌ 
ணும்‌ ஒருபாவி?” என முதலடிகளில்‌ விளக்கியுள்ளார்‌. 
பட்டிணத்தார்‌, அருணகிரிநாதர்‌, தாயுமானவர்‌, வள்ளலார்‌ 
போன்ற சான்றோர்கள்‌ அனை வருமே இம்‌ மூன்‌ நினைப்‌ பழித்தும்‌ வெறுத்‌ 
தும்‌ கூறியிருக்கின்‌ றனர்‌. காரணம்‌ ? அவர்கள்‌ காலத்தில்‌ உலகாய 
தம்‌ எனும்‌ சமயம்‌ மிகப்‌ பரவலாகி யிருந்ததேயாகும்‌. “* உலக நடை 
ஐய ஒரு சொப்பனத்திலும்‌ வேண்டிலேன்‌ *' என்றும்‌, தரணிமிசை 
லோகாயதன்‌ சமயதடை. சாராமல்‌ வேதாந்த சித்தாந்த சமரச சிவாநு 
பூதி மன்ன ஒரு சொற்‌ கொண்டு எனைத்‌ தடுத்து அன்பின்‌ வாழ்வித்த 

ஞான குருவே”? என்றெல்லாம்‌ தாயுமானவர்‌ இயம்பியுள்ளதைக்‌ 
காண்க ! 

நித்தியமாய்‌ நிர்மலமாய்‌ நிட்களமாய்‌ நிராமயமாய்‌ நிறைவாய்‌ 
விளங்கும்‌ பரம்‌ பொருளை விடுத்து. அநித்தியமாகிய உலகப்‌ பொருள்‌ 
களையே நினைந்து பாவியாகிய யான்‌ வாழ்கின்றேனே என ஏங்குகின்‌ 
றார்‌ சுவாமிகள்‌, பதி, பசு, பாசம்‌ எனும்‌ முப்பொருளைக்‌ குருவாயிலாக 
விசாரணை செய்த பின்பே ஏடணைகளாகிய முப்‌ பொருளின்‌ நிலை 
யாமை விளங்குகிறது. 

எப்பொருள்‌ யார்யார்வாய்க்‌ கேட்பினும்‌ அப்பொருள்‌ மெய்ப்‌ 
பொருள்‌ காண்ப(து) அறிவு - எபர்‌ பொய்யா மொழியார்‌. 

தெளிந்த ஞானியரையும்‌ மருட்டும்‌ வல்லமை படைத்தது இவ்‌ 
வேடணைகள்‌ என்பதை விப்பிரநாராயணரின்‌ வரலாற்றினன் றும்‌ 
அறிகின்‌ றோம்‌. 

பன்னிரு ஆழ்வார்களுள்‌ தொண்டரடிப்‌ பொடி ஆழ்வார்‌ எனப்‌ 
படுபவரே இவ்‌ விப்ரநாராயணர்‌. சோழநாடு சோறுடைத்து எனப்‌ 
போற்றப்படும்‌ வளநாட்டில்‌, திருமண்டங்குடி என்ற கிராமத்தில்‌ 
அந்தணர்‌ குலத்தில்‌ பிறந்த இவர்‌ சிறுவயது முதற்கொண்டே திருமா 
லடத்துப்‌ பேரனபு பூண்டொழுகினார்‌. வளையாடும்போதும்‌ கண்ண 
னுடைய விளையாட்டாகவே ஆடுவார்‌, விளையும்பயிர்‌ முளையிலே 
தெரியும்‌ என்பர்‌. இராமகிருஷ்ண பரமஹம்சர்‌ தன்‌ சிறுவயதில்‌ பெண்‌ 
வேடம்‌ பூண்டு கோபியாக தன்னைப்‌ பாவித்துக்கொண்டு கண்ணனை 
மணப்பதுபோல விளையாடுவாராம்‌. இது பிறவி வாசனையேயாகும்‌, 
இ௩ஙமைம வாலிபப்‌ பருவம்‌ எய்திய விப்ரநாராயணர்‌ திருமாலிடத்துக்‌ 
கொண்ட காதலினால்‌ உலக சிந்தன யற்று ஆண்டவன்‌ பணியே 
செய்துவந்தார்‌. நந்தவனம்‌ ஒன்று அமைத்துப்‌ பகவானுக்குச்‌ சூட்‌ 
டூவதற்காக மலர்ச்செடி கொடிகளைப்‌ பயிரிட்டு வளர்த்தார்‌. நாள்‌ 
தோறும களைபற்த்து நீர்‌ பாய்ச்சிப்‌ பாதுகாத்து வந்தார்‌. இதே 
போனறு உள்முகமாகவும்‌ மனதிலிருந்து எழும்‌ எண்ணங்களாகிய 
களைபறத்து அன்‌ பெனும நீர்‌ பாய்ச்சி ஆன்‌ மீகப பயிரையும்‌ வளர்த்து 
வந்தார்‌, இங்ஙனம்‌ நாள்கள்‌ பல செல்ல, அடியார்‌ பலருக்கும்‌ ஏற்‌ 
பட்ட சோதனை இவரையும்‌ விடவில்லை ; 

திருக்கரம்பனூரில்‌ தாசிகுலத்தில்‌ பிறந்த சகோதரிகள்‌ இருவர்‌ 
ஒருநாள்‌ நந்தவவம்‌ வழியாக வந்தனர்‌, நந்தவன த்தின்‌ கவர்ச்சி அவர்‌ 
களைக்‌ கவர்ந்தது, ஆஹா இவ்வளவு அருமையான வனத்தை 
அமைத்தவர்‌ யாரோ ? : என்று வியப்புற்றவர்களாக அழகை ரசித்துக்‌ 
கொணிடேவந்தனர்‌. செடிகளுக்கு நீர்‌ பாய்ச்சிக்கொண் டிருந்த 
கட்டிளங்காளை விப்பிரநாராயணரைக்‌ கண்ட இளையவள்‌ தேவ தேவி 
சித்திரப்பதுமையாக நின்றாள்‌ | கோதி முடித்த கூந்தல்‌, ஒளிப்‌ 
பிழமபை அள்ளிவீசும்‌ முகம்‌, மலைபோன்ற தோள்கள்‌, கட்டழகான 
உடல்‌ இவை தேவ தேவியின்‌ உள்ளத்தைக்‌ கவர்ந்தன. அவருடைய 
செவியில்‌ விழுமாறு சில அன்பு வார்த்தைகள்‌ பேசினாள்‌; அவருடைய 
உள்ளத்தைக கவரும எண்ணத்தோடு சாகசச்‌ செயல்கள்‌ பல புரிந்‌ 
தாள்‌. ஆனால்‌ அவரோ, “பண்‌ மணன்‌ உனக்கான பூசை ஒரு வடிவிலே 
பாவித்து இறைஞ்ச ஆங்கே பார்க்கின்‌ ற மலரூடு நீயே இருத்தி “என 
தாயுமானவர்‌ மெடழிந்தவாறு செய்யும்‌ பணியில்‌ கண்ணனையே கண்‌ 
டார்‌, அவருடைய உணர்வுகள்‌ உள்முகமாகவே இருந்தன உயிரற்ற 
வெற்றுடலா கவே கருவியாகப்‌ பணியா ற்றினார்‌, 

தேவதேவியின்‌ முயற்சிகள்‌ தோல்வியுற்றதைக்‌ கண்ட தமக்கை 
ஏளனம்‌ செய்தாள்‌. அடி! உன்‌ ஆடலும்‌ பாடலும்‌ இவரிடம்‌ ஒன்றும்‌ 
பலிக்காது; வந்தவழியே செல்வோம்வா! என்றாள்‌. தேவ தேவிக்கு 
ஆத்திரமாகவந்தது. தோல்வி ஒருபுறம்‌; தமக்கையின்‌ ஏளனம்‌ மறு 
புரம்‌. சீறிவிழுந்தாள்‌ தமக்கைமீது. ஏடி! உனக்கு ஏளனமாக இருக்‌ 
கிறதா? என்றாள்‌, உன்‌ வலையில்‌ அவர்‌ அகப்படமாட்டாரடி! அகப்‌ 
பட்டால்‌ நான்‌ உனக்கு அடிமையாகின்‌ றேன்‌ என்றாள்‌ தமக்கை, தேவ 
தேவி மேலும்‌ ஆத்திரமடைந்தாள்‌. உனக்காகவே இவரை என்‌ 
அடிமையாக்குகிறேன்‌ ! இல்லாவிட்டால்‌ நான்‌ உனக்கு அடிமையாகி 
றேன்‌ என சபதம்‌ கூறினாள்‌. அதையும்‌ பார்க்கிறேன்‌ என ஏளன 
மாகச்‌ சிரித்தாள்‌ தமக்கை இருவரும்‌ வீடு திரும்பினர்‌. 

தேவ தேவி பசியை மறந்தாள்‌. உறக்கமும்‌ கொள்ளவில்லை. 
விப்ரநாராயணரை எப்படியும்‌ தன்‌ வயப்படுத்‌ தவேண்டும்‌ என்று, 
““மண்ணுறங்கும்‌ விண்ணுறங்கும்‌ மற்றுள எலாமுறங்கும்‌ கண்ணுறங்‌ 
கேன்‌ எம்‌ மிறைவர்‌ காதலால்‌ பைங்கிளியே ”” என்று தாயுமானவர்‌ 
ஏக்கமுற்றதுபோல கிடந்தாள்‌, “அரகரா' என்று முருகப்பெருமானை 
அழைப்பதுபோல சேவல்‌ குரலொலி எழுப்பி விடிந்ததை உணர்த்‌ 
திற்று. ஓரு முடிவுக்கு வந்தவளாய்‌ படுக்கையினின்‌ றும்‌ எழுந்தாள்‌ 
தேவ தேவி, கவர்ச்சி மிகு ஆடைகளைவிடுத்து தூய வெண்ணிற 
ஆடையை உடுத்திக்கொண்டாள்‌. துறவிபோல கூந்தலை முடித்துக்‌ 
கொண்டாள்‌ புறப்பட்டாள்‌ நந்தவனத்திற்கு! 

நெடுந்தூரம்‌ நடந்து களைத்தவள்போல விப்பிரநாராயணரின்‌ 
திருவடிகளில்‌ வந்து வீழ்ந்தாள்‌. திருவடிகளைப்‌ பற்றிக்கொண்டு ஐயா! 
என்னைக்‌ காப்பாற்றுங்கள்‌! என்று கண்ணீர்விட்டுக்‌ கதறி யழுதாள்‌. 

“உள்ள மறிவாய்‌ உழப்பறிவாய்‌ நான்‌ ஏழை 
தள்ளிவிடின்‌ மெத்தத்‌ தவிப்பேன்‌ பராபரமே” 

என்பர்‌ தாயுமானார்‌, தஞ்சம்‌ புகுந்தோரைத்‌ தள்ளாது காப்பவரே 
எவ்வுயிரும்‌ தன்னுயிராகப பாவிப்பர்‌, எனவே தேவ தேவியின்‌ தஞ்‌ 
சம்‌ விப்ரநாராயணரின்‌ உள்ளத்தை நெகிழச்‌ செய்தது. அம்மா! நீ 
யார்‌ ? ஏன்‌ இந்த ஏக்கம்‌ ? என்று அன்போடு கேட்டார்‌, சுவாமி! 
நாயினும்‌ கடைப்பட்ட பாவி தான்‌. என்‌ தீவினையால்‌ தாசி குலத்தில்‌ 
பிறந்தேன்‌-என்னையும்‌ அவ்விழி தொழிலில்‌ ஈடுபடுமாறு என தாய்‌ 
என்னைத்‌ துன்புறுத்துகிருள்‌ என்‌ உள்ளமோ ஆண்டவனுக்காகவே 
இவ்வுடலை அர்ப்பணிக்கவேண்டும்‌ என பேரவா கொண்டுள்ளது. 
தாங்களே என்னைக்‌ காத்து அருள்புரியவேண்டும்‌. நீங்கள்‌ புறக்க 
ணித்தீரானால்‌ தற்கொலை செய்துகொள்வதைத்‌ தவிர வேறுவழியில்லை! 
என்று புலமபினாள்‌. ௬ண்ணாமபுநீர்‌ போன்ற உள்ளமுடைய தேவ 
தேவியைப்‌ பாலெனவே நமபினார்‌ விப்ரநாராயணர்‌, அடைக்கலம்‌ 
அளித்தார்‌. ஆண்டவன்‌ பணியில்‌ அவளுக்கும்‌ பங்களித்தார்‌. 

மாதங்கள்‌ பல உருண்டோடி. மறைந்தன. தேவ தேவியின்‌ 
கவர்ச்சி மிகு செயல்களோ நாளுக்கு நாள்‌ அளவுகடந்து வெளிப்பட்‌. 
டன. விப்ரநாராயணர்‌ தோட்டம்‌ புகும்போதெல்லாம அவருடன்‌ 
நெருங்கி தண்ணீர்‌ இரைத்துக்கொடுப்பது, களைபறிப்பது, மலர்‌ 
கொய்வது, மாலை தொடுப்பது ஆகிய செயல்களை உள்ளொனறுவைத்‌ 
துப்‌ புறமொன்று செய்தனள்‌, ஆயினும்‌ அவளின்‌ முயற்சி கடுகள 
வேனும்‌ பயன்‌ தரவில்லை, அவளும்‌ மனந்தரவில்லை, என்றேனும்‌ 
தன்‌ முயற்சி வெற்றியே தரும்‌ என உறுதி பூண்டாள்‌, 


~ 

மாயாசக்தியின்‌ வலிமை சொல்லுந்தரமன்று விப்பிரநாராயண 
ரிடமும்‌ தன்‌ வலிமையைப்‌ புகுத்தியது. இயற்கையும்‌ துணை நின்றது. 
ஒருநாள்‌ நள்ளிரவு மேகம்‌ இருண்டது இடியொலி இடித்துச்‌ சிரித்தது. 
அடைமழை பொழிந்தது. திண்ணையில்‌ ஒதுங்கியிருந்த தேவ தேவி 
பூரணமாக நனைந்தாள்‌ - குளிர்‌ நடுக்கம்‌ தாளாமல்‌ தவித்தாள்‌. ஆசிர 
மத்துள்‌ இருந்த விப்பிரநாராயணர்‌ மனமிரங்கினார்‌. ஆசிரமத்‌ தினுள்‌ 
தங்குவதற்குச்‌ சற்றே இடமளித்தார்‌. பற்றினாள்‌ முழு இடத்தையும்‌ 
தேவ தேவி! “' ஓடுமீன்‌ ஒட உறுமீன்‌ வருமளவும்‌ வாடியிருக்குமாம்‌ 
கொக்கு '”? என்பதுபோல வாட்டத்தோடு நாட்டமிட்டிருந்த தேவ 
தேவிக்குச்‌ சரியான சந்தர்ப்பம்‌ கிடைத்தது. நழுவ விடுவாளா? விப்ர 
நாராயணருடைய உணர்ச்சிகளை நழுவச்‌ செய்தாள்‌; ஆட்கொண் 
டாள்‌! என்னே மாயையின்‌ சக்தி 2? ஆண்டவன்‌ அடிமையாயிருந்த ' 
விப்ரநாராயணர்‌ தாசியின்‌ அடிமையானார்‌! இளமை சதிசெய்தது! 
மோக வலையில்‌ சிக்கினார்‌. 


ஸ்ரீமந்‌ நாராயணனுடைய சிந்தனையாகவே இருந்தனர்‌, தலைகீழ்‌ 
மாற்றமடைந்து தேவ தேவியின்‌ திருவடிகளே தஞ்சம்‌ என ஆனார்‌. 
இத்தகைய அடியார்களையும்‌ ஞானியரையும்‌ இறைவன்‌ தன்‌ 
மாயாசக்தியால்‌ துன்புறுத்துவது முறையாமோ ? எனில்‌ கைவல்யம்‌ 
வருமாறு பதிலுரைக்கின்‌ றது ; 
இங்ஙனம்‌ கூறுவது வேத சாத்திரம்‌ கூறும்‌ அறநெறியை மறந்த 
அஞ்ஞானியாரின்‌ மயக்கவார்த்தைகளாகும்‌. “சுருதி நூற்பொருள்‌ 
மார்க்கம்‌ மறந்த மூடர்கள்‌ வசனிக்கும்‌ பிராந்திகாண்‌ ?” என்கிறது, 
அன்றியும்‌, ஈஸ்வரபடைப்பு, சீவர்களின்‌ படைப்பு என இருவேறு 
வகையுள. அண்டகோளங்கள்‌ தாவரசங்கமங்கள்‌ ஆகிய அசையும்‌ 
அசையாப்‌ பொருளனைத்தும்‌ ஈஸ்வரபடைப்பு. நான்‌ எனும்‌ அகந்தை 
யோடு எனது எனும்பற்றுக்‌ கோடுகொண்டு செய்யும்‌ செயலனைத்தும்‌ 
சீவர்களின்‌ படைப்பு என்கிறது, 
திகழ்ந்த ஈசனார்‌ சிருட்டியுஞ்சீவனார்‌ சிருட்டியும்‌ வெவ்வேறே 
சகந்தனிற்பொது ஈசனார்‌ சிருட்டிகள்‌ சராசரப்‌ பொருளெல்லாம்‌ 
அகந்தை யாமபி மானங்கள்‌ கோபங்கள்‌ ஆசைகள்‌ இவையெல்லாம்‌ 
நிகழ்ந்த சீவனார்‌ சிருட்டிக ளாகுங்காண்‌ நிலமனார்‌ செயலன்றே ”? 
எனவே பிரளயகாலம்‌ எனப்படும்‌ யுக முடிவில்‌ பஞ்ச பூதங்களும்‌ 
ஒன்றோடு மாறுபட்டு ஒழிய, பிறவியை ஒழித்தவர்கள்‌ யார்‌? எனில்‌, 
தேசம்‌ காலம்‌ தேகம்‌ ஆகிய ஈஸ்வரப்படைப்பு உள்ளபோதே சீவர்‌ 
களின்‌ படைப்பான காம முதலியவற்றை அகற்றி விவேகத்தினால்‌ 
சீவன்‌ முத்தனானார்கள்‌. ஆகையினால்‌ காம வெகுளி மயக்கங்கள்‌ 
சீவர்களின்‌ படைப்பேயன்‌ றி ஈஸ்வரப்‌ படைப்பாகா என்பதை, 
6 ஈசர்‌ காரியம்‌ பிரளயத்‌ தொழியவும்‌ எவர்பவம்‌ ஒழிந்தார்கள்‌ 
தேச காலதே காதிகள்‌ இருக்கவும்‌ சீவகா ரியமோகம்‌ 
நாச மாக்கியவ்‌ விவேகத்தின்‌ உயிரொடு ஞானமுத்‌ தர்களானார்‌ 
பாச மோகங்கள்‌ பசுக்களின்‌ செயலன்‌ றிப்‌ பசுபதி செயலன்றே ”' 
எனப்‌ பகர்கின்றது, 
அங்ஙனமாயின்‌, ஈஸ்வரப்படைப்பு பொது என்றமையால்‌ சீவர்க 
ளிடத்துப்‌ பாரபட்சமேன்‌? எனில்‌, தந்தை தன்‌ மக்களை நேசித்தும்‌ 
கண்டித்தும்‌ வளர்ப்பதுபோல, சாத்திர நீதிநெறி வழுவுகின்‌ றவர்களை த்‌ 
திருத்தும்பொருட்டு கருணையினால்‌ வருத்துகின்றனனேயன்றி இது 

பாரபட்சமன்று என்பதை, “ நலமெய்‌ ஐயனே எல்லவர்க்குந்‌ தெய்வ 
நரயகன்‌ பொதுவானால்‌ சிலரை வாழ்வித்தல்‌ சிலரொடு கோபித்தல்‌ 
செய்வதேன்‌ என்றாயேல்‌ குலவு மைந்தரைத்‌ தந்தைபோற்‌ சிட்டரைக்‌ 
குளிச்ந்து துட்டரைக்காய்வன்‌ கலைகள்‌ நல்வழி வரச்செயுத்‌ தண்டமுங்‌ 
கருணையென்‌ றறிவாயே” என விளக்கந்தகுகின்‌ றது. 


எனவே இத்தகைய மோக வலையில்‌ சிக்காமல்‌ காக்கவேண்டு 
மென அனைத்து அடியார்களும்‌ பரம்பொருளைத்‌ தஞ்சம்‌ புகுந்தனர்‌. 
தாயுமானாருக்கும்‌ ராணி மீனாட்சியால்‌ இந்நிலை வந்தபோது இரவோடு 
இரவாக இராமநாதபுரம்‌ விடுத்து இராமேஸ்வரம்‌ புகுந்து, மலைவளரச்‌ 
காதலியாகிய உமையவளைநோக்கி 


₹ தெட்டிலே வலியமட மாதர்வாய்‌ வெட்டிலே சிற்றிடையிலே 
நடையிலே சேலொத்த விழியிலே பாலொத்த மொழியிலே சிறுபிறை 
நுதற்கீற்றிலே பொட்டிலே அவர்கட்டுப்‌ பட்டிலே............ நெட்டிலே 
அலையாமல்‌ அறிவிலே பொறையிலே நின்னடியர்‌ கூட்டத்திலே நிலை 
பெற்ற அன்‌ பிலே மலைவற்ற மெய்ஞ்ஞான நேயத்திலே உன்‌ னிருதாள்‌ 
மட்டிலே மனதுசெல நின தருளும்‌ அருள்‌வையோ :'”? என வேண்டினார்‌ 
என அறிகின்றோம்‌. 


தேவ தேவி தன்‌ சபதம்‌ நிறைவேறியதால்‌ வெற்றிக்கொடி 
பிடித்துத்‌ தன்வீடு திரும்பினாள்‌. அவளைப்‌ பிரிந்து தனித்திருக்க 
வியலாதவராகிய விப்பிரதாராயணரும்‌ தொடர்ந்துசென்று அவர்‌ 
வீட்டிலேயே அடிமை யெனக்‌ கிடந்தார்‌, காலத்தின்‌ கோலம்‌ அவரை 
ஏழ்மைநிலைப்படுத்தியது. அவளோ தாசி! “கையில்‌ காசில்லாத 
வன்‌ கடவுளானாலும்‌ கதவைச்‌ சாத்தடி?” என்பதுபோல விப்ரநாரா 
யணரைப்‌ புறக்கணித்தாள்‌. அவள்‌ வெறுத்தாலும்‌ இவர்‌ விடுவதாக 
இல்லை. திண்ணையே கதியெனக்‌ கிடந்தார்‌. இத்தன்மை வாய்ந்த 
பெண்டிரையே ஞானியர்‌, சித்தர்களனைவரும்‌ வெறுத்துப்‌ பாடினர்‌. 


££ நாவார வேண்டும்‌ விதஞ்சொல்லு வார்உனை நான்‌ பிரிந்தால்‌ 
சாவேனென்‌ றேயிருந்‌ தொக்கவுண்‌ பார்கள்கை தான்வறண்டால்‌ 
போய்வாரு மென்று நடுத்தலைக்‌ கேகுட்டும்‌ பூவையருக்‌(கு) 
ஈவார்‌ தலைவிதி யோவிறைவா கச்சியேகம்பனே ”” 


இது பட்டினத்தார்‌ கூற்று. விலைமாதருக்கேயன்‌ றி பொதுவாக மகளிர்‌ 
குலத்தைப்‌ பழித்ததென்பது மாபெரும்‌ தவறாகும்‌. 


இங்ஙனம்‌ பெரிய மாயையில்‌ அழுந்திக்‌ கிடந்த விப்ரநாராயணரை 
விடுவிக்கத்‌ திருவுளங்‌ கொண்டார்‌ ஸ்ரீமந்‌ நாராயணன்‌, விப்ரநாராய 
ணர்‌, கொடுத்தனுப்பியதாக பொன்வட்டில்‌ ஒன்றை தேவ தேவியிடம்‌ 
கொடுத்தார்‌ ஒருவர்‌. அதைப்‌ பெற்றுக்கொண்டதும்‌ திண்ணையே 
கதியெனக்கிடந்தவரை வீட்டினுள்‌ அழைத்துச்சென்று முன்னைய 
நாளினும்‌ அதிகமாக அன்பைப்பொழிந்தாள்‌ தேவ தேவி. கோவிலில்‌ 
பொன்‌ வட்டில்‌ ஒன்று காணாததை குருக்கள்‌ மன்னனிடம்‌ முறையிட்ட 
னர்‌. கோவில்‌ பணியாட்கள்‌ சிறை வைக்கப்பட்டனர்‌. பணியாட்க 
ளூள்‌ ஒருவனின்‌ மனைவி தேவ தேவியின்‌ வீட்டில்‌ இருப்பதைக்‌ 
கண்டு, தன்‌ கணவனை விடுவிக்கும்‌ பொருட்டு மன்னனிடம்‌ தெரிவித்‌ 
தாள்‌, தேவ தேவி மன்னன்முன்‌ நிறுத்தப்பட்டாள்‌. அவளோ விப்ர 

நாராயணரே தனக்குக்‌ கொடுத்ததாகக்‌ கூறினாள்‌. விப்ரநாராயணரை 
அழைத்து விசாரிக்க தனக்கு வட்டிலைப்பற்றி ஏதும்‌ தெரியாது; தான்‌ 
கொடுக்கவுமில்லை. யெனக்‌ கூறினார்‌. அரசன்‌ அதனை ஏற்றுக்‌ 
கொள்ளவில்லை. தேவ தேவிக்கு அபராதமும்‌ விப்ரநாராயணருக்குச்‌ 
சிறை தண்டனையும்‌ அளித்தான்‌ 


சிறையில்‌ அடைபட்ட விப்பிரநாராயணரின்‌ அறிவுக்கண்‌ அப்‌ 
போதே திறந்தது. சுவற்றில்‌ மோதிக்கொண்டு கதறியழுதார்‌. ஆகா! 
வஞ்சகி தேவ தேவி நம்மால்‌ பழிசுமத்திக்‌ கெடுத்தாளே ! ஐயோ ! 
பெண்ணாசையால்‌ மோசம்‌ போனேனே! அற்ப ஆசைக்கு அடிமை 
யானேனே ! என்று ஸ்ரீமந்‌ நாராயணனை நினைந்துருகி நின்றார்‌. 
இகத்தில்‌ சுகபோக வாழ்வுபெற்ற பெரும்பான்மையோர்‌ இறையருளை 
மறந்து ஆணவத்தின்‌ சிகரத்தில்‌ இருப்பர்‌. துன்பம்‌ வந்து தாக்குகின்ற 
போதே இறைவனை நினைந்து வருந்துவர்‌. தாயுமானவர்‌ இக்கருத்‌ 
தைக்‌ ““ குறிகளோடு குணமேதுமின்‌ றி ” என்ற பாடலில்‌, 


இரும்பை உலைக்களத்தில்‌ இட்டபோது அதனோடு சேராமல்‌ தன்‌ 
தன்மையிழந்து ஒளிமயமாய்‌ நிற்பதுபோல, ஆணவமாகிய வீட்டுக்‌ 
குள்‌ அறியும்‌ தன்மையின்றி அறியாமையே உருவாக விருக்கின்ற 
அடியேனுக்கும்‌ தனு கரண புவண போகங்களை அளித்தனை; அதனைப்‌ 
பெற்று நினையறிந்து நின்னிடத்தினின்றும்‌ நீங்காமல்‌ நிற்கும்‌ தன்மை 
பெறாமல்‌. தனக்கென வண்ணமின்றி பல நிறங்களையும்‌ கவர்ந்து 
கொள்ளும்‌ பளிங்குக்‌ கல்லை யொத்து பெரியமாயையில்‌ அழுந்திகிடக்‌ 
கின்றேனே. நின்‌ அருளாகிய பிரசாதத்தினையும்‌ மறந்திருக்கின்ற 
அற்பனாகிய நான்‌ நின்னுடன்‌ இரண்டறக்கலந்து சுகமாவது 
எவ்வாறு? என பரம்பொருளைக்‌ கேட்கின்றார்‌. 


சாதகன்‌ ஆசாரியர்‌ அளிக்கும்‌ குறிப்பையே பார்த்திருத்தல்‌ 
வேண்டும்‌. அதுவே ““ கூடுதலுடன்‌ பிரிதலற்று ?' என்ற பாடலில்‌ 
கூறியுள்ளபடி தேடுதலு மற்றவிடமாகிய நிலைபெற்ற வீட்டிற்கு 
அழைத்துச்‌ செல்கிறது. ““குறிதான ளித்தனை நன்‌ மரவுரிகொள் 
அந்தணக்‌ கோலமாய்‌ அசபா நலங்‌ கூறி பின்மெளனியாய்ச்‌ சும்மா 
இருக்க நெறி கூட்டினை எனவும்‌ கூறியுள்ளார்‌ தாயுமானவர்‌ விறகு 
தீப்பட்டதும்‌ எரிந்து நெருப்பாக சாம்பலாகிறது. அங்ஙனம்‌ ஆசா 
னிடம்‌ பெற்ற குறியாகிய உபதேசம்‌ சாதகனின்‌ உழைப்புக்கேற்ப 
மாற்றமடைகிறது. பிரம்ம ஒளியைக்‌ கண்டபின்னரும்‌ மனோதிலைக்குத்‌ 
திரும்பியபின்‌ முக்குணங்களின்வழி சித்தவிருத்திகள்‌ பற்றிக்கொள் 
ளும்‌ மாமாயையின்‌ சக்தி வலிமிகுந்தது ! 

மாமாயையின்‌ சக்தியால்‌ தாக்குண்ட விப்ர நாராயணர்‌ தன்‌ 
அறியாமையை தினைந்து நினைந்து விம்மினார்‌, ஸ்ரீமந்‌ நாராயணன்‌ 
விப்ரநாராயணர்‌ பால்‌ கருணைகூர்ந்தார்‌. அன்றிரவு அரசர்‌ கனவி 
னில்‌ தோன்றி விப்பிரநாராயணர்‌ குற்றமற்றவர்‌ விடுவிக்க! என 
திருவாய்‌ மலர்ந்தார்‌. விடிந்ததும்‌ விடுதலை யடைந்தார்‌ விப்ர 
நாராயணர்‌. 


படமுடியா தினித்துயரம்‌ படமுடியா தரசே 
பட்டதெல்லாம்‌ போதுமிந்தப்‌ பயந்தீர்த்திப்‌ பொழுதென்‌ 
உடலுயிரா தியவெல்லாம்‌ நீ எடுத்துக்‌ கொண்டுன்‌ 
உடலுயிராதிய வெல்லாம்‌ உவந்தெனக்கே யளிப்பாய்‌ 

வடலூர்சிற்‌ றம்பலத்தே வாழ்வாயென்‌ கண்ணுண்‌ 
மணியேயென்‌ குருமணியே மாணிக்க மணியே 

நடனசிகா மணியேயென்‌ தவமணியே ஞான 
நன்மணியே பொன்மணியே நடராஜ மணியே 


என்று வடலூர்‌ வள்ளற்‌ பெருமான்‌ வேண்டியாங்கு, விப்பிரநாராயணர்‌, 
** பெருமானே! இனி இத்தகையதொரு துன்பம்‌ இனியும்‌ வேண்டேன்‌. 
நீயோ எனக்கு மாயையைக்‌ கொடுத்துத்‌ துன்புறுத்துகின்றாய்‌. 
எனவே நின்னடியர்க்கே தொண்டுசெய்து நின்னருக£ப்‌ பெறுவேன்‌ ?? 
என்று கூறி தொண்டர்க்குத்‌ தொண்டராகி £* தொண்டரடிப்‌ பொடி 
யாழ்வார்‌ எனப்பெயர்‌ பெற்றார்‌. இறைவனுக்குப்‌ பூமாலையோடு 
பரமாலையும்‌ சாற்றினார்‌ ; 

“ மெய்யெலாம்‌ போகவிட்டு விரிகுழ லாரிற்பட்டு 

பொய்யெல்லாம்‌ பொதிந்துகொண்ட போழ்க்கனேன்‌ வந்துநின்றேன்‌ 
ஐயனே அரங்கனேஉன்‌ னருளென்னும்‌ ஆசைதன்னால்‌ 


பொய்யனேன்‌ வந்து நின்றேன்‌ பொய்யனேன்‌ பொய்யனேனே ?* 
எனவும்‌, 


“£ பச்சைமா மலைபோல்மேனி பவளவாய்‌ கமலச்‌ செங்கண்‌ 
அச்சுதா அமரரேறே ஆயர்‌ தங்‌ கொழுந்தே என்னும்‌ 
இச்சுவை தவிரயான்போய்‌ இந்திர லோகம்‌ ஆளும்‌ 
அச்சுவை பெறினும்‌ வேண்டேன்‌ அரங்கமா நகருளானே ” 
என்றெல்ளாம்‌ திருமாலைப்பாடி திருப்பள்ளியெழுச்சியும்‌ பாடி இறை 
யோடு ஒன்றுகலந்தனர்‌. 

தாயுமான அடிகள்‌ இத்தகைய பொன்‌, பொருள்‌ பூவையர்‌ எனப்‌ 
படும்‌ நிலையற்ற பொருள்களையே நிலையென எண்ணியிருக்கின்ற பாவி 
யாகிய எனக்கு, இருளாம்‌ அறியாமையை அகற்றி ஒளிநெறியாகிய 
ஒப்பற்ற நெறியை என்னுள்‌ பதியச்செய்வது எக்காலமோ? என்பதை, 
“ இருளைத்‌ துரந்திட்டொளி நெறியாம்‌ என்‌ னுட்‌ பதிப்பதென்று 
கொலோ ””? என்று இப்பாடலில்‌ வேண்டினர்‌. 


பெயரிடுஞ்‌ சடங்கு 


யோகாசனாலய வடசென்னை கிளைச்செயலாளர்‌ திரு. V.நரசிம்மன்‌ 
அவர்களின்‌ பெயர்த்திக்குப்‌ பெயரிடுஞ்‌ சடங்கு 6-278 ஞாயிறு 
காலை 10மணி யளவில்‌ வண்ணை 1 4-0, முத்தைய முதலி சந்தில்‌ நடை 
பெற்றது. யோகாசன ஆலய தலைவர்‌ உயர்திரு கோ. மு. சுவாமியவர்‌ 
கள்‌ வேத வேள்வி நடத்தி குழந்தைக்குக்‌ “கல்பனா” என்ற திருப்பெயர்‌ 
சூட்டினர்‌, யோகாசன ஆலய அன்பர்களும்‌ சுற்றத்தினரும்‌ வருகை 
தந்து குழந்தையும்‌ பெற்றோரும்‌ நீடுவாழ வாழ்த்தினர்‌. V. நரசிம்மன்‌ 
அவர்கள்‌ நன்‌ றிகூ றினார்‌, 

WINGS OF DIVINE WISDOM 


by YOGI SIVALINGAM— U. 5. A. 


Develop within the WILL powers and follow the one goal- 
path which leads you to the Immortal Wisdom. 

Develop within the Selfless Service and look-out Love 
(it means Divine kindness) way to cover the whole 
earth. 

Be punctual for spiritual practicing and clearly look in-out 
from which comes the radiant Knowledge. 

Be sure anything which you do, to do, 

Be sure anything which within you is positive thoughts and 
taughts. 

Develop the surest way and go-on with WILL, which is your 
great guidance, lover, protector and Self guidance. 

Be sure to walk, find within without any negative ideas. 

Be devotion, be spiritual practices, use the inner knowledge, 
cultivate within the divine forms, be radiant health 
through from the godly practices. 

Walk straightly, 

Wake up calmly, 

Think up positively, 

Do it at oncely, 

Don’t keep for postpone, 

Be joyfully and keep in.touchingly, 

Always look within and see it. 

Always keep within the Guru, 

Be always with God through the Guru’s forms, 

Your own thoughts are your life, 

Your own breaths are Inner deeper life, 

Your own creations are falsehoods, 

Your own imaginations are life’s balances, 

Your own talkings are Inner heart's meaningless life, 

Your own panickys are killer of your destiny. 

Follow the positive rules and 
read within-ths-heart-knowledge. 

Surrender with Guru and God, which is 
the final goal for attaining the Supreme Self. 


How wonderful in this Heart, how wonderful in this 
practical, how wonderful | am in this world, for | know to 
know by myself. 

Yogi has all over the places his and is free, 

He never fails to insure to have Divine home in his Heart, 
My thoughts always within, and happy to enjoy within. 
My food is great and Lord always with me to grant to have 

50, 

There is no comparing about my life, because for Yogi, life 
means his thoughts with the Almighty, 

His work with the Almighty, 

His devotional food, living with the Almighty, 

His fountain knowledge with the Almighty, 

His health and wealth with the Almighty, 

His goal and the road with the Almighty. 

His endless work with the Almighty. 


ர ண 


Watch your mind, this is a great Yoga-life, 

Watch your thoughts, this is a great Yoga-life, 

Watch your problems, this is a great Yoga-life, 

Watch your difficulties, this is a great Yoga-life, 
Watch your obstacles, this is a great Yoga-life, 

Watch your wants, this is a great Yoga-life, 

Watch your wandering-mind, this is a great Yoga-life, 
Watch your crazy-mind, this is a great Yoga-life, 
Watch your Inner-freedom, this is a great Yoga-life, 
Watch your each and every second, fhis is a great Yoga-life, 
Watch your sleep, this is a great Yoga-life, 

Watch your hunger, this is a great Yoga-life, 

Watch your devotions, this is a great Yoga- life, 
Watch your life, this is a great Yoga-life, 

Watch your early-wake-up-mornings, this is a great 


Yoga-life, 
Watch your regular everyday practical, this is a great 
Yoga-life, 


Watch your Meditations, this is a great 1௦98-1176, 

Watch your emotionals, this is a great Yoga-life, 

Watch your happy-moods, this is a great Yoga-life, 

Watch your anger, this is a great Yoga-life, 

Watch your times, this is a great "0௦09-1176, 

Watch your progress, this is a great Yoga-life, 

Watch your relations, this is a great Yoga-life, 

Watch your spiritual love, this is a great Yoga-life, 

Watch your mind-entertainments, this is a great Yoga-life, 

Watch your Divine-goal. this is a great Yoga-life, 

Watch your foods, this is a great Yoga-life, 

Watch your self-improvements, this is a great Yoga-life. 

Watch your promises, this is a great Yoga-life. 

Faith is a great House for the Spiritualists, 

Intelligence and proper thoughts are great walls, 

Meditations and self-culture are great red-bricks, 

Spiritual-wisdom is a great Pillar of the house. 

This is the way to attain the REALITY for whomever 
follows the TRUTH, 


[ல] 

சித்தர்‌ கைகண்ட மருந்து 


வைத்தியரத்னம்‌ */. பலராமய்யா, பி.ஏ., பி.எல்‌., 
மாவட்ட நீதிபதி (ஓய்வு) 


அப்பிரக செந்தூரம்‌ செய்முறை 

அப்பிரகத்தை சீமை குகையிலிட்டு வெங்காரம்‌ கொடுத்து உருக்கி 
எடுக்கவும்‌, உருக்கி எடுத்த அப்பிரகம்‌ 50 கிராம்‌, ரசம்‌ 10 கிராம்‌, 
கெந்தகம்‌ 20 கிராம்‌, சிலாசத்து 25 கிராம்‌, பொரித்த முட்டையோடு 
20 கிரரம்‌. 


எல்லாவற்றையும்‌ சேர்த்து பழச்சாறு விட்டரைத்து மூன்றுபுடம்‌, 
குமரிச்சாறு விட்டரைத்து ஒரு புடம்‌, செந்தூரம்‌ கொஞ்சம்‌ வெண்மை 
யாக இருக்கும்‌. 

பத்தியம்‌. கடுகு, நல்லெண்ணெய்‌, புளி, மீன்‌, கருவாடு, கோழி 
கூடாது 

மற்றொரு முறை. சிறியா நங்கை மூலிகை சமூலம்‌ சூர்ணம்‌ செய்து 
குண்டுமணியளவு காலை, மாலை பசும்பாலுடன 20 நாட்களுக்குச்‌ 
சாப்பிடவும்‌. சாப்பிடும்போது உடலில்‌ வெப்பம்‌ அதிகமாய்க்‌ கண்‌ 
டால்‌ மருந்தை நிறுத்திவிட்டு 10 நாட்கள்‌ கழித்து மறுபடியும்‌ மருந்‌ 
தைத்‌ தொடர்ந்து சாப்பிடவும்‌ 40 நாட்களில்‌ குணமாகும்‌. 


புற்றுநோய்‌ 


சித்த மருத்துவத்தில்‌ புற்று தோயைப்பற்றி விரிவாகக்‌ சொல்லப்‌ 
பட்டுள்ளது. இந்நோய்‌ தாக்கப்படுவதற்குக்‌ காரணம்‌ இன்னும்‌ 
மேனாட்டு மருத்துவத்தில்‌ கண்டுபிடிக்கப்படவில்லை, சித்த மருதது 
வத்தில்‌. இந்நோய்‌ ரத்தத்தின்‌ கோளாறினால்‌ உண்டாகுமென்று 
சொலலப்பட்டுளளது, ஒருவித நஞ்சு ரத்தததில்‌ பரவி தடைபட்ட 
இடங்களில்‌ புற்று உண்டாகிறது, ரத்தததை சுத்தி செய்தால்‌ இந்‌ 
நோய்‌ தானாகவே எமன்‌ வாய்க்குப்போகும்‌. புற்றுகளில்‌ கன்னப்புற்று 
நாக்குப்புற்று, தொணடைப்புறறு, லங்கப்புற்று, வயிற்றுப்புறறு, 
யோனிப்புற்று என பலவித புறறுக்களைப்பற்றி சொல்லப்பட்டுள்ள து. 
இதற்குப்‌ பலவிதமான மருந்துகளையும்‌, மூல்கைகளையும்‌ பற்றி சித்த 
மருத்துவத்தில்‌ சொல்லப்பட்டுள்ளது. 


இதற்கு மருந்து, தாம்பிர பற்பம்‌. பூநாக செந்தூரம்‌, தேர்வாளம்‌ 
கலந்த மாததிரைகள்‌, மேலுக்கு பற்று, ஒத்தடம்‌ முதலியன. ரசகெந்தி 
மெழுகு, நந்தி மெழுகு, வான்‌ மெழுகு முதலிய மருந்துகள்‌ வெகு விரை 
வில்‌ ரத்தத்தை சுததிபடுத்தி புற்றுநாயைக்‌ குணப்படுத்த வல்லவை, 
சேங்கொட்டை சேர்ந்த மருந்துகள்‌ புற்று நோய்க்குச்‌ சிறந்தவை, 
மருத்துவர்கள்‌ அவர்கள்‌ யுக்திபோல்‌ மேற்சொன்ன மருந்துகளை, 
வயது, பலமறிந்து பிரயோகஞ்செய்து புற்று தோய்களைக்‌ குணப்படுத்‌ 
தலாம்‌, 


தாம்பிர பற்பம்‌ செய்முறை 


சுத்திசெய்த தாம்பிரத்தூள்‌ 1 பங்கு, கெந்தி ந பங்கு, ரசம்‌ 
| பங்கு, புத்தாஞ்சோறு 2 பங்கு. 

எல்லாவற்றையும்‌ பழச்சாறு விட்டரைத்து மூன்று புடம்‌ போடவும்‌ 
ஒவ்வொரு புடத்துக்கும்‌ புத்தாஞ்சோறு அளவுப்படி கூட்டிக்கொள்ள 
வும்‌ பற்பமாகும்‌, 

அளவு. அரிசியிடையிலிருந்து ஒரு குன்‌ றிமணியளவு வாத சரீர 
முடையவர்களுக்கு தேனில்‌, மற்றவர்களுக்கு பனை வெல்லத்தில்‌ 
பயமின்‌ றி கொடுக்கலாம்‌. 

பத்தியம்‌. புளி அறவே கூடரது. கடுகு, நல்லெண்ணேய்‌, மீன்‌, 
கருவாடு முதலிய மாமிச ஆகாரங்கள்‌ கூடாது, வாழைப்பழம்‌ சாப்‌ 
பிடுதல்‌ நல்லது. மருந்து சாப்பிடும்‌ காலம்‌ வரை குளிக்கக்கூடாது. 
வெத்நீரினால்‌ உடம்பை துடைத்துக்கொள்ளலாம்‌, 
மற்பூச்சு: ஒத்தடம்‌ (வெளிப்‌ புற்றுக்கு) 

புத்தாஞ்‌ சோத்தைப்‌ பொடித்து தண்ணீரில்‌ கலக்கி பற்றுபோட 
வும்‌. பச்சாசி மாவை தண்ணீரில்‌ கலக்கி கொஞ்சம கரிமஞ்சள தூள்‌ 
சேர்த்துக்‌ காய்ச்சி மெழுகு பதம்‌ வரும்போது எழுத்து இள ஞசூட்டுட 
னிருக்கும்போது புற்று இருக்கும்‌ இடத்திலும அதைச்‌ சுற்றுவருக்கும்‌ 
இடங்களிலும்‌ பற்றுபோடவும்‌. இரவு பூராவும்‌ இருக்கச்செய்து பிறகு 
எடுத்துவிடவும்‌, 

ஒத்தடம்‌, முருங்கை இலையையும்‌, தேங்காய்‌ திருவலையும்‌ கூட்டி 
வதக்க துணியில்‌ முடிந்து புறறுகணட இடத்தில்‌ ஆளஞ்சூட்டுடை 
ஒத்தடம கொடுக்கவும, 46 மாட்களில்‌ புறறுக்தாய்‌ அகலும. 

மேற்சொனன பூநாக செந்தாரமும்‌ கொடுக்கலாம்‌ பயமில்லை. 
ஆனால்‌ குணம தாமதமாகும்‌. 

டே மருந்துகளைக்‌ கொடுக்குமுன்‌ வாளம்‌ கலந்த ஏதாவதொரு 
மலம்‌ கழியும மாத்திரையைக்‌ கொடுக்கவேண்டும்‌. 

மேல்நாட்டு மருத்துவத்தில்‌ அறுவை சிகிச்சை செய்தபின்னாவது 
அல்லது “கோபால்ட ராபி”? மூலம சிகிச்சை அளிக்ஃப்பட்டபின 
னாவது புற்றுநோய்‌ நோயாளிவர்ன, சித்த மருத்துவர்கள்‌ அவ்வித 
கேஸுகளை சிகிச்சைக்கு எடுக்காமல்‌ விடுவமத சிறந்தது, புற்று 
அணுககளை சுடுவதெல்‌ ஆமம்பித்து அதன்‌ சுற்றிலுமுள்ள உமா 
அணுக்களையும்‌ அவ்வித சிகிச்சையமல்‌ கொன்‌ றுவிமுகறார்கள. இது 
முறறலும தவறானமுறை, புறறு நோய்தானா இல்லையா வன்‌ கண்மு 
பிடிப்பதற்கு “810003” எனும ஓர்‌ ஆபரேஷனைச்‌ செய்கின்‌ றனர்‌. 
புறறு நோயுள்ள இடத்தில கத்தியால்‌ ஒரு துண்டு அறுத்து அந்த 
மாமசத்தை பரீட்சைசெய்து பார்ப்பதே **ந10ற௦)”', இதுவும்‌ ஓர்‌ 
ஆபத்தை உண்டாக்கும்‌ வஷப்பரீட்சை, புறறு மநாயிறகுள கததி 
பட்டவுடன்‌ புற்று அணுக்கள்‌ லட்சக்கணக்கில அதிகமாக்‌ புறறுகணட 
இடம்‌ ஆறாத ரணமடாக்‌ நோயாளியைக்‌ கொன்‌ றுவீடும்‌, ஆபரேஷன 
கோபாலட முதலியன புறறுநோயைக குணப்படுத்தும ௪கச்சைகள 
அல்லவென பதை மேனாட்டு மருத்துவர்கள ஒத்துக்கொண்டும்‌ அதே 
சிகிச்சையே அவர்கள்‌ பின்பற்ற வறாவது வருந்தத்‌ தக்கதாயுள்ள து, 

உலகத்திலேயே தலைசிறந்த ஒரு மருத்துவம்‌ ஏதேனும்‌ ஒன்று 
உண்டெனில்‌ அது சித்த மருத்துவமேயாகும்‌, 

சித்த மருத்துவம்‌ உலகெங்கும்‌ ஓங்குக ! 

ஆத்ம யோகம்‌ -21 


சென்னை ஆவடி 5. 77. F. எஸ்டேட்‌ விஜயந்தா நர்சரி பள்ளியில்‌, 
26-178 அன்று, ஆவடி கிளையின்‌ சார்பில்‌ ஆத்மயோகம்‌ நடை 
பெற்றது, 


காலை 10 மணிக்குக்‌ கிளைச்செயலர்‌ திரு. 14. செங்கல்வராயன்‌ 19.80. 
அவர்கள்‌ அனைவரையும்‌ வரவேற்றார்‌. உயர்திரு சுவாமி அவர்கள்‌ 
தலைமையில்‌ வேதவேள்வி நடைபெற்றது. ஆவடி கிளை அங்கத்தினர்‌, 
மகளிர்பிரிவு அங்கத்தினர்கள்‌ யோக ஆசனங்கள்‌ செய்துகாண்பித்த 
னர்‌. திரு. V. A. கெங்குராஜ்‌ நன்மைகளை விளக்கினார்‌. புலவர்‌ திரு. 
பா. ஆழ்வார்‌ அவர்கள்‌ அருளிசை வழங்கினார்‌. இடைவேளைக்குப்‌ 
பிறகு மகளிர்‌ இடைசக்‌ குழுவினரால்‌ இன்னிசை நடைபெற்றதும்‌, 
யோகாசன ஆலய தலைவர்‌ உயர்திரு கோ. மு, சுவாமி அவர்கள்‌ 
அருளுரை வழங்கினார்கள்‌. சுருக்கம்‌ வருமாறு; 


இந்தியக்‌ குடியரசு நன்னாளில்‌ இன்று அமைதியை நிலைநாட்டி 
னோம்‌. பிரார்த்தனை, வேள்வி, யோகாசனங்கள்‌, பஜனை ஆகியவைக 
ளால்‌ மனதைத்‌ தூய்மைப்‌ படுத்தினோம்‌. இவ்வளவும்‌ மனதை ஒரு 
நிலைப்படுத்தி ௬மமா யிருக்கச்‌ செய்வதற்கேயாகும்‌, ஏ மனமே! 
கடலில்‌ துரும்பு அலைவதுபோன்று உழல்கின்‌ ।ுயே சும்மா இரு! என 
மனோபதேசம்‌ செய்தல்‌ வேண்டும்‌. “* ஆழித்‌ துரும்பெனவே அங்கு 
மிங்கும்‌ உன்னடிமை பாழில்‌ திரிவதென்ன பாவம்‌ பராபரமே “என 
தாயுமானாரும்‌ வேண்டினார்‌. 15 நிமிட நேரம்‌ இப்போது மெளனமாக 
தியானத்தில்‌ இருந்தோம்‌, இதுவே அறிவு நிலையில்‌ தனித்திருக்கப்‌ 
பழகுவதாகும்‌. அறிவாகிய கணவனுக்குப்‌ பலமிருந்தால்‌ மனைவியா 
கிய மனதைத்‌ தனவசப்படுத்த முடியும்‌. 
தாயுமானவர்‌ **பூதமொடு பழகிவளர்‌ இந்திரியமாம்‌ பேய்கள்‌ ”” 
என்ற பாடலில்‌, இந்திரிய முதலான பேய்கள்‌ என்‌ அறிவைப்‌ பாழாக்கு 
கின்றனவே என்‌ அறிவை நிலைநாட்ட மெளனமந்திரத்தை உபதே 
சிக்கலாகாதா? என தேவியை தினைந்து வேண்டுகின்றார்‌. வள்ளலா 
ரும்‌, ““மாயையெனும்‌ இரவில்‌” என்ற பாடலில்‌, உமையவளை வேண்டி 
கலங்குகின்‌ ரர்‌ ; “: புலன்களாகிய கள்வர்கள்‌ மாயையாகிய இருளில்‌ 
என்‌ வீட்டுள புகுந்து மன அடிமையைத்‌ தன்‌ வசப்படுத்தி அறிவா 
கிய வ்ளக்கை அவித்து நான்‌ சேமித்துவைத்த ஞானப்பொருள்களை 
யெல்லாம்‌ கொள்ளைகொண்டு போய்விட்டனரே ! ஐயோ அம்மா ! நீதி 
யிலையோ தரும நெற்யுமலையோ என்‌ செய்கேன்‌ '”? என கதறுகின்றார்‌, 
இத்தகைய துன்பத்திலிருந்து விடுபடுவதற்கு ஆசாரியர்‌ “ய? 
காரமாகிய தேவி எழுத்தின்‌வழி அறிவைத்‌ தெளியச்செய்து மெய்ந்‌ 
நெறிக்கு அழைத்துச்செல்கிறார்‌, தெளிந்த ஞானியரிடத்துத்‌ தஞ்சம்‌ 
புகுந்தபோதே சிற்றறிவாளரும பேரறிவாளராகி மாறிவிடுவர்‌ என்‌ பதை 
கம்பநாட்டாழ்வார்‌, இச்‌ செய்யுளில்‌ உவமை நயத்தோடு விளக்கி 
யுள்ளார்‌. ்‌ 
“ தெருண்ட மேலவர்‌ சிறியவர்ச்‌ சேரினும்‌ அவர்தம்‌ 
மருண்ட தன்மையை மாற்றுவர்‌ எனும்‌இது வழக்கே 
உருண்ட வாய்தொறும்‌ பொன்‌உருள்‌ உரைத்துரைத்தோடி 
இருண்ட கல்லையும்‌ தன்‌ நிறம்‌ ஆக்கிய இரதம்‌ ”' 

எனவே தெளிந்த ஞானியரோடு தொடர்பு கொண்டு அறியா 
மையை அகற்றி அறிவுநிலையைப்‌ பெறவேண்டும்‌ என்பதை கதை 
வாயிலாக கூறி முடித்தார்‌. 

திருவாளர்‌ சிவராமன்‌ குட்டி அவர்கள்‌ நன்றிகூற பிரார்த்தனை 
யுடன்‌ கூட்டம்‌ நிறைவுற்றது. ஆவடி கிளை அங்கத்தினர்கள்‌ சீரிய 
முறையில்‌ ஆத்மயோகம்‌ 2 1- நிகழ்ச்சியினை அமைத்தார்‌. 

மாலை சிற்றுண்டி வழங்குவதற்காக திருவாளர்‌ &. 5. ஆதிநாராய 
ணன்‌, அவர்கன்‌ ரூ. 101/- நன்கொடை வழங்கினார்கள்‌. 


திருமணம்‌ 


வ்‌ பன்‌ எடப்‌, அலு ப்‌ 
யோகாசன ஆலய அங்கத்தினர்‌ திருவாளர்‌ B. 5, இராதாகிருஷ்‌ 
ணனின்‌ சகோதரரும்‌ திருவாளர்‌ R. சுப்பிரமணிய செட்டியார்‌ அவர்க 
ளின்‌ குமாரருமாகிய செல்வன்‌ 8, குப்புசாமிக்கும்‌, சுண்ணாம்பு குளம்‌ 
தி. மு. காமாட்சி செட்டியார்‌ அவர்களின்‌ குமாரத்தி செல்வி இராஜேஸ்‌ 
வரிக்கும்‌, 12- 2--78 ஞாயிறு காலை 10 மணி யளவில்‌ சென்னை 
நல்லதம்பி சேதுராமன்‌ திருமண மண்டபத்தில்‌ விமரிசையாகத்‌ 
திருமணம்‌ நடைபெற்றது, 
்‌ இர. து. சந்தானம்‌ அவர்கள்‌ அனைவரையும்‌ வரவேற்றார்‌. தமிழக 
நிதியமைச்சர்‌ மாண்புமிகு நாஞ்சில்‌, கி. மனோகரன்‌ அவர்கள்‌ சொன்‌ 
மாலை புனைந்து மணமக்களை வாழ்த்தினார்‌. புலவர்‌ வேதா, தஞ்சைத்‌ 
தமிழ்வாணன்‌ அவர்களும்‌ வாழ்த்துரை வழங்கினர்‌. யோகாசன 
ஆலய நிறுவனரும்‌ தலைவருமான உயர்திரு கோ. மு. சுவாமி அவர்க 
ளிடம்‌ மணமக்கள்‌ ஆசி பெற்றனர்‌. சுவாமி அவர்கள்‌ மணமக்களை 

வாழ்த்தி நல்லுரை பகன்றனர்‌. யோகாசனாலய அன்பர்கள்‌, நண்பர்‌: 
கள்‌, சுற்றம்‌ சூழ வருகைதந்து "அனைவரும்‌ நல்வாழ்த்துக்களும்‌ 
அன்பளிப்புகளும்‌ அளித்து மனமகிழ்ந்தனர்‌. - 

திருவாளர்‌ B. 5. இராதாகிருஷ்ணன்‌ அவர்கள்‌ நண்றியுரை 
பகன்றபின்‌ விருந்தோம்பல்‌ நடைபெற்றது. மணமக்கள்‌ நிறை செல்‌ 
வத்துடன்‌ நீடு வாழ வாழ்த்துகிறோம்‌. இத்‌ திருமண விழாவின்‌ நினை 
வாக இம்மாத இதழ்‌ வெளியிடப்பட்டது. 


யோகாசன ஆலய அமைப்பாளர்‌ திரு பி. வெங்கடேசன்‌ அவர்‌ 
களின்‌ மூன்றாவது மகள்‌ செல்வி தேவகிக்கும்‌, மதுரை சுப்பை 
யன்‌ செட்டியார்‌ மகன்‌ செல்வன்‌ கர்ணனுக்கும்‌ 1-2-78 புதன்கிழமை 
காலை 8 மணி யளவில்‌, திருவொற்றியூர்‌ இராமலிங்கசுவாமிகள்‌ திரு 
மண மண்டபத்தில்‌ தெய்வீகத்‌ திருமணம்‌ நடைபெற்றது. தொழி 
லதிபர்‌ உயர்திரு P, 18. பிச்சை செட்டியார்‌ அவர்கள்‌ தலைமை வகித்த 
னர்‌. யோகாசன ஆலைய தலைவர்‌ உயர்திரு கோ. மு. சுவாமி அவர்‌ 
கள்‌ மணமக்களை வாழ்த்தியருளினர்‌. மற்றும்‌ யோகாசன ஆலய 
அன்பர்கள்‌ நண்பர்கள்‌ சுற்றத்தினரும்‌ மணவிழாவில்‌ கலந்துகொண்டு 
வாழ்த்தினர்‌. திருவாளர்‌ பி. வெங்கடேசன்‌ அவர்கள்‌ நன்றி 


நவின்றார்‌. 
மகளிர்‌ பஜனைப்பிரிவு கிளை தொடக்கம்‌ 


201-78 அன்று வண்ணையபதி சேணியம்மன்‌ கோவிலில்‌ 
மகளிர்‌ பஜனைப்பிரிவு கிளை தொடக்கவிழாவின்போது எடுத்த படம்‌ : 


இடமிருந்து வலம்‌ திருமதி P. K, ஞானம்‌, காளீஸ்வரி, இராஜேஸ்‌ 
வரி மருதை, செல்வி R. சரந்தி, 1), 8௦., திருமதி விலாசவதி, இராஜம்‌ 
மாள்‌. 


38-ஆவது ஆண்டு விழா 


14-178 அன்று யோகாசன ஆலய 88-ம்‌ ஆண்டு விழாவின்‌ 
போது எடுத்த படம்‌. 


இடமிருந்து வலம்‌: திருவாளர்‌ 5. மருதை ( தி இந்தியா மெட்டல்‌ 
ஒர்க்ஸ்‌ அதிபர்‌) உயர்திரு. 11, கிருஷ்ணசாமி ரெட்டியார்‌ நீதிபதி 
(ஓய்வு) உயர்திரு கோ. மு. சுவாமி (தலைவர்‌-யோகாசன ஆலயம்‌). 


VISVA JOTHI TIMBERS 
TIMBER MERCHANTS 
112, SYDENHAMS ROAD. 

R. VAJIRAVELU K. VISWANATHAN 


௫௮௮௮ ETT DS EIT FET FEET SETS SET 5 2 SED INE ST TL LES ADS ERTS ET BE TED PEST LET IAS 


Regd. 14௦, 18. 5264 Yogasana-Alaya Vijayam 


நமவென்னு நாமத்தை நாவில்‌ ஒடுக்கிச்‌ 

சிவ மென்னு நாமத்தைச்‌ சிந்தையுள்‌ ஏற்றப்‌ 

பவமது தீரும்‌ பரிசும தற்றால்‌ 

அவமதி தீரும்‌ அரும்‌ பிறப்‌ பன்றோ 

“சிவயநம : என்னும்‌ திருமந்திரந்தன்னை, “சிவ' என்னும்‌ இரண்‌ 

டெழுத்தைச்‌ சிந்தையுள்‌ அழுத்தமாகப்‌ பதித்து “ய: கரத்தை மிடற்‌ 
றில்‌ (நெஞ்சில்‌) நிறுத்தி * நம” என்பதை நாவின்கண்‌ அடங்கி ஒடுங்கு 
மாறு ஒடுக்கி, முறையாக ஒதுதல்‌ வேண்டும்‌. இங்ஙனம்‌ ஓதிவர எஞ்ச 
வினை, ஏறு வினையாகிய இரண்டும்‌ சேரா. அறியாமை அகலும்‌ : 
பிறவாமையும்‌ உண்டாகும்‌. 


- திருமந்திரம்‌ 


அறிவிப்பு! | 
தாயுமானவர்‌ திருப்பாடல்‌ மனனப்‌ பரிசு ! | 
14-4-1978 சித்திரைத்‌ திங்கள்‌ முதல்‌ நாளன்று நடை 
பெறவிருக்கும்‌ மகரிஷி தாயுமானவர்‌ திருவிழாவில்‌, தாயுமான | 
வர்‌ திருப்பாடல்கள்‌ மனனம்‌ செங்தவர்களைப்‌ பரிசீலனைசெய்து 
பரிசுகள்‌ வழங்கப்படும்‌. 1 2 வயதுக்குட்பட்ட சிறுவர்‌ சிறுமியர்‌ | 
2த, 50-ம்‌ ] 2 வயதுக்கு மேற்பட்டோர்‌ நூறும்‌ அதற்குமேலும்‌ 
ஓப்புவிக்கலாம்‌. மனனம்‌ செய்தோர்‌ 81-8-—78-க்குள்‌, 
பாடலின்‌ முதல்‌ வார்த்தைகள்‌ எழுதிய பட்டியலைத்‌ தெளி | 
வான முகவரியுடன்‌ அனுப்பிவைக்கவும்‌. 
1450 பாடல்கள்‌ (நூல்‌ முழுமையும்‌) மனனம்‌ செய்தோர்‌ | 
28-27 8-க்குள்‌ தெரிவிக்கவேண்டும்‌. 
அவர்கள்‌ 1 1-.--7 8-ல்‌ நடைபெறும்‌.நிர்வாகக்‌ குழுவில்‌ 
பரிசீலிக்கப்படுவார்கள்‌. 


A 


ES PDE DOP EDD EDN 


அறிவிக்கவேண்டிய முகவரி ;-- | 
௨௨ இராமசாமி, 
பொதுச்‌ செயலர்‌, ॥ 
9/4, கிருஷ்ணாபுரம்‌, ர 
சென்னை. 600 094. | 
லதனை PEPE EPAPER 

